

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം

17.01.2019 -ന് ഉച്ചയ്ക്ക് ശേഷം 2.30 മണിക്ക്

സെക്രട്ടേറിയറ്റിലെ സൗത്ത് കോൺഫറൻസ് ഹാളിൽ

അജണ്ട

1. തദ്ദേശഭരണ സ്ഥാപനങ്ങളുടെ 2018-19-ലെ വാർഷിക പദ്ധതി പുരോഗതി -
അവലോകനം

2. മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർനടപടി സ്വീകരിക്കേണ്ട
വിഷയങ്ങൾ

2.1 05.09.2018-ലെ കോഓർഡിനേഷൻ കമ്മിറ്റി തീരുമാനപ്രകാരം നടപടി
സ്വീകരിക്കേണ്ട വിഷയങ്ങൾ

ഖണ്ഡിക 4.33

കോഴിക്കോട് ജില്ലാ പഞ്ചായത്ത്

കോഴിക്കോട് ജില്ലാ കളക്ടറുടെ 01.09.2018-ലെ 58704/2018/DPC/KKD നമ്പർ കത്ത്
പ്രകാരം താഴെപ്പറയുന്നവ കോഓർഡിനേഷൻ കമ്മിറ്റിയുടെ പരിഗണനയ്ക്കു
നൽകിയിരിക്കുന്നു.

ജില്ലാ പഞ്ചായത്തു പ്രസിഡന്റിന്റെ 13.08.2018, 21.08.2018 എന്നീ തീയതികളിലെ
63235/18-ാം നമ്പർ കത്തുകളും

(i) കട്ടികളിലെ പഠന പെരുമാറ്റ പ്രശ്നങ്ങൾക്ക് പരിഹാരം കണ്ടെത്തി ചികിത്സ നൽകുന്ന (പ്രോ.നം.135/19, സ്പന്ദനം അടങ്കൽ 70.00 ലക്ഷം രൂപ) പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. 2013-14 മുതൽ നടപ്പാക്കിക്കൊണ്ടിരിക്കുന്ന തുടർ പദ്ധതിയായതിനാൽ ഈ വർഷത്തേക്ക് മാത്രമായി കോഓർഡിനേഷൻ കമ്മിറ്റിയുടെ 05.09.2018-ലെ യോഗത്തിൽ അനുമതി നൽകി എങ്കിലും പ്രോജക്ടിന്റെ ഇതുവരെയുള്ള നടത്തിപ്പ് സംബന്ധിച്ച് കേരള സോഷ്യൽ സെക്യൂരിറ്റി മിഷൻ എക്സിക്യൂട്ടീവ് ഡയറക്ടർ പരിശോധിച്ച് വിശദമായ റിപ്പോർട്ട് ഒരാഴ്ചയ്ക്കകം നൽകാമെന്ന് കേരള സോഷ്യൽ സെക്യൂരിറ്റി മിഷൻ എക്സിക്യൂട്ടീവ് ഡയറക്ടർ അറിയിച്ചു.

നടപടി- എക്സിക്യൂട്ടീവ് ഡയറക്ടർ,
കേരളസോഷ്യൽ സെക്യൂരിറ്റി മിഷൻ

2.2 16.10.2018 ലെ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി
സ്വീകരിക്കേണ്ട വിഷയങ്ങൾ

ഖണ്ഡിക 3.11

തദ്ദേശഭരണ സ്ഥാപനങ്ങൾ സംയുക്ത പ്രോജക്ടുകൾ തയ്യാറാക്കുമ്പോൾ മുഖ്യ നിർവ്വഹണ തദ്ദേശഭരണ സ്ഥാപനത്തിന് മറ്റ് തദ്ദേശഭരണ സ്ഥാപനങ്ങൾ ഫണ്ട് കൈമാറുന്ന രീതി മാറ്റി അലോട്ട്മെന്റ് രീതി 03.07.2018 -ലെ 100/2018/ഫിൻ നമ്പർ ഉത്തരവ് പ്രകാരം ധന വകുപ്പ് ഏർപ്പെടുത്തിയിരുന്നു. പെട്ടെന്ന് ഈ ക്രമീകരണം വന്നതിലൂടെ തദ്ദേശഭരണ സ്ഥാപനങ്ങളുടെ അസൗകര്യം പരിഗണിച്ച് 30.09.2018-വരെ പഴയ രീതി തുടരാൻ (ഫണ്ടു കൈമാറുന്ന രീതി) 16.08.2018-ലെ 132/2018/ഫിൻ നമ്പർ ഉത്തരവ് പ്രകാരം ധന വകുപ്പ് അനുമതി നൽകിയിരുന്നു. സാമ്പത്തിക

വർഷത്തിന്റെ ഇടയ്ക്ക് ഇപ്രകാരം ക്രമീകരണങ്ങൾ നടത്തുന്നത് അസൗകര്യം ഉണ്ടാക്കും എന്നതിനാൽ പഴയ രീതി (ഫണ്ട് കൈമാറുന്ന രീതി) തുടരുന്നതിനുള്ള സമയപരിധി 31.03.2019 വരെയാക്കണമെന്ന ആവശ്യം ധനവകുപ്പിന്റെ പരിഗണനയ്ക്ക് നൽകിയിരുന്നു. ഇതിന്മേൽ തദ്ദേശസ്വയംഭരണ വകുപ്പ് തുടർ നടപടി സ്വീകരിക്കണം.

**നടപടി- 1) തദ്ദേശസ്വയംഭരണ(എഫ്.എം) വകുപ്പ്
2) ധനവകുപ്പ്**

2.3 30.11.2018-ലെ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ

ഖണ്ഡിക 3.1

സംസ്ഥാനത്തെ പ്രാഥമികാരോഗ്യ കേന്ദ്രം, കമ്മ്യൂണിറ്റി ഹെൽത്ത് സെന്റർ എന്നിവിടങ്ങളിലെ ഉച്ച കഴിഞ്ഞ പ്രവർത്തനത്തിന് ഓരോ സെന്ററുകളിലേയ്ക്കും ഒരു ഡോക്ടറേയും പാരാമെഡിക്കൽ സ്റ്റാഫിനേയും അതത് തദ്ദേശഭരണ സ്ഥാപനങ്ങൾക്ക് നിയമിക്കാവുന്നതാണെന്ന് സർക്കാർ നിർദ്ദേശിച്ചിരുന്നു. CHC/PHC കളുടെ പ്രവർത്തനം ഉച്ച കഴിഞ്ഞ് 1.00 മണി മുതൽ 6.00 മണിവരെയുള്ളതിന്റെ ഭാഗമായേ ഇപ്രകാരം നിയമനം നടത്താവൂ എന്നും ഡോക്ടർമാരെ ജില്ലാ കളക്ടർ , ജില്ലാ മെഡിക്കൽ ഓഫീസർ, ജില്ലാ പ്രോഗ്രാം മാനേജർ (NHM) എന്നിവരടങ്ങുന്ന കമ്മിറ്റി ഇന്റർവ്യൂ ചെയ്ത് എടുക്കണമെന്നാണ് നിർദ്ദേശിച്ചിരുന്നത്. എന്നാൽ കുടുംബാരോഗ്യ പ്രവർത്തനം സംബന്ധിച്ച മുകളിൽ പറഞ്ഞവയിന്മേൽ ഭേദഗതികൾ വരുത്തണമെന്ന ആർദ്രം മിഷൻ ആവശ്യം യോഗം പരിശോധിച്ച് താഴെ പറയും പ്രകാരം തീരുമാനമെടുത്തു

- i). പഞ്ചായത്തിൽ നിന്നും നേരിട്ട് നിയമനം നടത്താൻ ബുദ്ധിമുട്ടുണ്ടെങ്കിൽ മാത്രം ജില്ലാതലത്തിൽ ഇന്റർവ്യൂ നടത്തിയെടുക്കുന്ന രീതി അവലംബിക്കാൻ അനുമതി നൽകുന്നു.
- ii) നിയമിക്കപ്പെടുന്ന ഡോക്ടർമാർക്കും പാരാമെഡിക്കൽ സ്റ്റാഫിനും ആരോഗ്യ വകുപ്പിന്റെ അഡ്ഹോക്ക് നിയമന പ്രകാരമുള്ള വേതനം നൽകാവുന്നതാണ്. വേതനം നൽകുന്നതിൽ തടസ്സമുണ്ടാകാതിരിക്കാൻ തനത് ഫണ്ടോ വികസനഫണ്ടോ ഉപയോഗിക്കാവുന്നതാണ്.
- i) മുകളിൽ പറഞ്ഞ പ്രകാരം നിയമിക്കപ്പെടുന്നവർ ഉച്ച കഴിഞ്ഞത്തെ സേവനം മാത്രം നടത്തുന്ന രീതിയാണ്. ഇങ്ങനെ നിയമിക്കപ്പെടുന്നവർ രാവിലെ 9.00 മണി മുതൽ വൈകിട്ട് 6.00 മണിവരെ സേവനം നടത്തുന്നതിന് ഒരു ടീമായി പ്രവർത്തിക്കുന്നതിനും മറ്റു ഡോക്ടർമാരുമായി ചേരണം. കൂടാതെ ഫീൽഡ് തല പ്രവർത്തനം, ഉപകേന്ദ്ര സേവനം തുടങ്ങിയവയ്ക്കും ഇവരുടെ സേവനം ഉപയോഗിക്കാം. എന്നാൽ ഉച്ചകഴിഞ്ഞ് 1.00 മണി മുതൽ 6.00 മണി വരെ കുടുംബാരോഗ്യ കേന്ദ്രങ്ങളിൽ ഡോക്ടർമാരും നഴ്സുമാരും ഉണ്ട് എന്നറപ്പു വരുത്തണം.
- ii) കുടുംബാരോഗ്യ കേന്ദ്രങ്ങളിൽ നിർബന്ധമായും അധികമായി ഡോക്ടർമാരേയും പാരാമെഡിക്കൽ സ്റ്റാഫിനേയും നിയമിക്കണം. ഇത് സംബന്ധിച്ച സർക്കാർ ഉത്തരവ് ഉടനെ നൽകണം.

നടപടി:- തദ്ദേശസ്വയംഭരണ (ഡി.ബി) വകുപ്പ്

ഖണ്ഡിക 4.25

ചെങ്ങന്നൂർ ബ്ലോക്ക് പഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 22.10.2018-ലെ കത്ത് (CC/292/2018)

ഐ.എ.വൈ പദ്ധതിയിൽ ഗ്രാമ - ബ്ലോക്ക്- ജില്ലാ വിഹിതമായി ലഭിച്ച തുകയിൽ പലിശ ഉൾപ്പെടെ 2,19,44,049/- രൂപ ബാക്കി ഉണ്ട്. ഈ തുക ഉപയോഗിച്ച് അഗതികൾ, ശാരീരിക-മാനസിക വെല്ലുവിളികൾ നേരിടുന്നവർ, ഗുരുതര രോഗം ബാധിച്ചവർ, അനാഥർ/വിധവകൾ എന്നീ വിഭാഗത്തിൽപ്പെടുന്ന 52 പേർക്ക് ഭവനം നിർമ്മിച്ചു നൽകാൻ അനുമതി സംബന്ധിച്ച്.

- 1) ബ്ലോക്ക് പഞ്ചായത്ത് അതിർത്തിയിലെ ഗ്രാമപഞ്ചായത്തു കളിൽ ലൈഫ് പദ്ധതി പ്രകാരം വീട് നിർമ്മിച്ചു നൽകാൻ ഫണ്ടിന്റെ കുറവുണ്ടെന്ന് ലൈഫ് മിഷൻ പ്രതിനിധി അറിയിച്ചു. അതിനാൽ ഈ തുക ലൈഫ് മിഷൻ പദ്ധതിയിൽപ്പെടുന്ന ഗുണഭോക്താക്കൾക്ക് വീട് നിർമ്മിച്ചു നൽകാൻ ഉപയോഗിക്കണമെന്ന് നിർദ്ദേശിക്കുന്നു.
- 2) ബ്ലോക്ക് പഞ്ചായത്ത് അറിയിച്ച പ്രകാരമുള്ള വിഭാഗത്തിൽപ്പെടുന്നവർ ലൈഫ് മിഷന്റെ ഗുണഭോക്തൃ ലിസ്റ്റിൽ നിന്ന് എന്തുകൊണ്ട് ഒഴിവാക്കി എന്നതു പരിശോധിച്ച് ഗ്രാമവികസന കമ്മീഷണർ റിപ്പോർട്ട് നൽകണം.

നടപടി- ഗ്രാമവികസന കമ്മീഷണർ

ഖണ്ഡിക 4.45

ക്ലാപ്പന ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസർ ഓഫീസറുടെ 14.11.2018-ലെ കത്തും ക്ലാപ്പന ഗ്രാമപഞ്ചായത്തിന്റെ 08.11.2018-ലെ 11(3) -ാം നമ്പർ ഭരണസമിതി തീരുമാനവും

പ്രോ.നം 104/19 അടങ്കൽ 24,48,878 /- രൂപ
(വികസനഫണ്ടും KLGSDP വിഹിതവും)

പേര് :- പഞ്ചായത്ത് കെട്ടിട നിർമ്മാണം

പഞ്ചായത്ത് കെട്ടിട നിർമ്മാണത്തിനുള്ള പ്രോജക്ടിന്റെ 13,43,125/- രൂപയുടെ ബിൽ (KLGSDP) ട്രഷറിയിൽ കഴിഞ്ഞ മാർച്ചിൽ നൽകിയെങ്കിലും തുക മാറിയില്ല. കൂടുതൽ ആയി. ഈ പ്രോജക്ടിന് ഈ വർഷം പ്രത്യേകമായി സർക്കാർ തുക അനുവദിച്ചു. എന്നാൽ തുക ലഭിക്കില്ല എന്ന ധാരണയിൽ ഈ പ്രോജക്ട് ഭേദഗതി വരുത്തി തനത് ഫണ്ട് കൂടി ഉൾപ്പെടുത്തി. അതിനാൽ പുതിയതായി അനുവദിച്ച തുക ഉപയോഗിക്കാൻ റിക്വിസിഷൻ എടുക്കാൻ കഴിയുന്നില്ല. പൊതു തീരുമാനം ഖണ്ഡിക 3.3 ന്റെ അടിസ്ഥാനത്തിൽ ഇത് പരിഹരിക്കുന്നതിന് ആവശ്യമായ ക്രമീകരണം ഐ.കെ.എം. എക്സിക്യൂട്ടീവ് ഡയറക്ടർ ചെയ്യണം.

നടപടി:-എക്സിക്യൂട്ടീവ് ഡയറക്ടർ, ഐ.കെ.എം

3. പൊതു വിഷയങ്ങൾ

4. പ്രത്യേക വിഷയങ്ങൾ

4.1 പുളിക്കീഴ് ബ്ലോക്ക് പഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 19.12.2018-ലെ കത്തും പുളിക്കീഴ് ബ്ലോക്ക് പഞ്ചായത്ത് ഭരണസമിതിയുടെ 17.12.2018-ലെ ||(1)-ാം നമ്പർ ഭരണസമിതി തീരുമാനവും

പ്രോ.നം 20/19 അടങ്കൽ 20,00,000/- രൂപ
വികസനഫണ്ട് - 10,00,000/- രൂപ
നിർമ്മാൽ പുരസ്കാര വിഹിതം - 10,00,000/- രൂപ

പേര്:- നിർമ്മലം നിർഭയം (സ്ത്രീ സൗഹൃദ ശുചിത്വ ബ്ലോക്ക്)
ബ്ലോക്ക് പഞ്ചായത്ത് മാലിന്യമുക്തമാക്കുന്നതിന്റെ ഭാഗമായി നടപ്പാക്കുന്ന പ്രോജക്ട്- ഇതിന്റെ ഭാഗമായി CC TVകുമാറ സ്ഥാപിക്കാൻ അനുമതി ആവശ്യപ്പെട്ടിരിക്കുന്നു.

4.2 കാവന്നൂർ ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 24.11.2018-ലെ കത്തും കാവന്നൂർ ഗ്രാമപഞ്ചായത്തിന്റെ 08.10.2018-ലെ 2(4)-ാം നമ്പർ ഭരണസമിതി തീരുമാനവും

പ്രോ.നം 239/19 അടങ്കൽ 1,85,0000/- രൂപ
(റോഡ് മെയിന്റനൻസ് ഗ്രാന്റ്)

പേര്:- കളരിക്കുന്ന് സ്റ്റേഡിയം റോഡ് പുനരുദ്ധാരണം.

2017-18-ലെ മുകളിൽ പറഞ്ഞ പ്രോജക്ട് ഈ വർഷം മാറ്റമില്ലാത്ത സ്റ്റിൽ ഓവർ പ്രോജക്ട് (കാറ്റഗറി 1) ആയി തുടരുന്നുണ്ട്. സാങ്കേതികാനുമതി തുകയും ടെണ്ടർ തുകയും 2,35,000/- രൂപ ആയിരുന്നുവെങ്കിലും ക്യാരിഓവർ ചെയ്തപ്പോൾ 1,85,000/- രൂപയായാണ് ഉൾപ്പെടുത്തിയത്. ഈ തുക കോൺട്രാക്ടർക്കു നൽകി. പ്രവൃത്തി പൂർത്തിയായി. ബാക്കി തുകയായ 50,000/- രൂപ നൽകാൻ പ്രോജക്ട് വകയിരുത്തുന്നതിന് അനുമതി ആവശ്യപ്പെട്ടിരിക്കുന്നു.

4.3 കാവന്നൂർ ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 24.11.2018-ലെ കത്ത്

പ്രോ.നം 274/18 അടങ്കൽ 1,50,000/- രൂപ
പേര്:- വള്ളിക്കുന്ന് പുലിയാറകുന്ന് റോഡ് പുനരുദ്ധാരണം

2017-18-ൽ വാർഷിക പദ്ധതിയിൽ വള്ളിക്കുന്ന് പുലിയാറകുന്ന് റോഡ് എന്ന പ്രോജക്ട് ഉൾപ്പെടുത്തിയിരുന്നു. ഇത് പൂർത്തിയാക്കിയില്ലെങ്കിലും അബദ്ധവശാൽ പൂർത്തീകരണപത്രം തയ്യാറാക്കി. അതിനാൽ 2018-19-ൽ സ്റ്റിൽ ഓവറായി ഉൾപ്പെടുത്താൻ കഴിഞ്ഞില്ല. ഇത് സ്റ്റിൽ ഓവറായി ഉൾപ്പെടുത്താൻ പ്രത്യേക അനുമതി ആവശ്യപ്പെട്ടിരിക്കുന്നു.

4.4 പരപ്പനങ്ങാടി മുനിസിപ്പാലിറ്റി

മലപ്പുറം ജില്ലാ പ്ലാനിംഗ് ഓഫീസറുടെ 29.11.2018 -ലെ കത്ത്

പ്രോ.നം 256/19

അടങ്കൽ 40,50,000/- രൂപ (SCP)

പ്രോ.നം. 265/19(TSP)

3,70,000/- രൂപ (TSP)

പേര്:- വീട് വയ്ക്കാൻ ഭൂമി

വീട് വയ്ക്കുന്നതിന് ഭൂമി വാങ്ങാനായി രണ്ട് പ്രോജക്ട് (SCP, TSP) കൾ വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. ലൈഫ് പദ്ധതി പ്രകാരം ഭവന സമൃദ്ധ്യത്തിനു വേണ്ടിയാണ് ഭൂമി വാങ്ങാവുന്നത്. ഗുണഭോക്താക്കൾക്ക് പ്ലാറ്റ് രീതിയോട് താല്പര്യമില്ലാത്തതിനാൽ ഗുണഭോക്താക്കൾ സ്വയം കണ്ടെത്തുന്ന വ്യക്തിഗത പ്ലോട്ടുകൾ വാങ്ങാൻ അനുമതി ആവശ്യപ്പെട്ടിരിക്കുന്നു.

4.5 ചേങ്ങോട്ടുകാവ് ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 19.12.2018-ലെ കത്തും അനുബന്ധമായുള്ള കുറിപ്പും

പ്രോ.നം 165/19

അടങ്കൽ 50,000/- രൂപ (തനതുപണം)

പേര്:- ടൂറിസം - സാധ്യതാ പഠനം

പഞ്ചായത്തിൽ ടൂറിസത്തിന് മികച്ച സാധ്യതയുണ്ടെന്നും അതിനാൽ ടൂറിസം - സാധ്യതാ പഠനത്തിനുവേണ്ടിയുള്ള ഈ പ്രോജക്ട് നടപ്പാക്കാൻ അനുമതി വേണമെന്ന് ആവശ്യപ്പെട്ടിരിക്കുന്നു.

4.6 തിരുവള്ളൂർ ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 19.12.2018-ലെ കത്തും

അംഗൻവാടി അധ്യാപകർക്കും ആയമാർക്കുമുള്ള ഓണറേറിയത്തിന്റെ കുടിശ്ശിക തുക ട്രാൻസ്ഫർ ക്രെഡിറ്റ് ചെയ്യണമെന്ന് ധനവകുപ്പ് നിർദ്ദേശം നൽകിയിട്ടുണ്ട്. പഞ്ചായത്ത് അടയ്ക്കേണ്ട കുടിശ്ശിക തുക 7,48,000/- രൂപയാണ്. ഇതിനായി തനതുപണം ഉപയോഗിച്ച് പ്രോജക്ട് തയ്യാറാക്കിയിട്ടുണ്ട്. (പ്രോ.നം. 216/19) തനതുപണം ഉപയോഗിച്ചുള്ള ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു,

4.7 ഒളവണ്ണ ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 19.12.2018-ലെ കത്തും

പ്രോ.നം. 106/19

അടങ്കൽ 10,95,000/- രൂപ

(വികസനപണം 6,39,000/- രൂപ

ബ്ലോക്ക് വിഹിതം 3,56,000/- രൂപ

സംഭാവന 1,00,000/- രൂപ

പേര് :- വൃദ്ധ പരിപാലന കേന്ദ്രങ്ങളിൽ ഭക്ഷണം

പഞ്ചായത്തിലെ നാല് പകൽ വീടുകളിൽ ഭക്ഷണം നൽകുന്നതിന് പ്രോജക്ട് തയ്യാറാക്കിയിട്ടുണ്ട്. ഇവിടെ വൃദ്ധ ജനങ്ങൾ സമ്മേളിക്കുന്നത് ഉച്ചകഴിഞ്ഞ് 3.00

മണിമുതൽ വൈകിട്ട് 6.00 മണിവരെയാണ്. മാർഗ്ഗരേഖ പ്രകാരം ഇവർക്ക് ഉച്ച ഭക്ഷണമാണ് നൽകാവുന്നത്. ഇവർക്ക് വൈകുന്നേരങ്ങളിൽ ചായയും ലഘു ഭക്ഷണവും നൽകാൻ അനുമതി ആവശ്യപ്പെട്ടിരിക്കുന്നു.

4.8 കിഴരിയൂർ ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 20.12.2018-ലെ കത്ത്

പ്രോ.നം 121/19 അടങ്കൽ 7,33,280/-

പേര് - ലൈഫ് ഭവന പൂർത്തീകരണം (എസ്.സി)

പഞ്ചായത്തിൽ 2000-01-ൽ ഭാഗികമായി ആനുകൂല്യം ലഭിച്ചതും എന്നാൽ വീട് നിർമ്മാണം പൂർത്തിയാക്കാത്തതുമായ പട്ടികജാതി വിഭാഗത്തിൽപ്പെട്ട രണ്ടുപേർക്ക് ധനസഹായം നൽകാൻ പ്രോജക്ട് തയ്യാറാക്കിയിട്ടുണ്ട്. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.9 കുമ്പളം ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 01.12.2018-ലെ കത്ത്

*പ്രോ.നം 63/19 അടങ്കൽ 4,00,000/- രൂപ
(വികസനഫണ്ട് 2,00,000/- രൂപ
ഗുണഭോക്തൃ വിഹിതം 2,00,000/- രൂപ)*

പേര് - മത്സ്യബന്ധനത്തിനുള്ള വല

മത്സ്യ ബന്ധനത്തിന് വല നൽകുന്നതിന് പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. മാർഗ്ഗരേഖ പ്രകാരം രജിസ്ട്രേഡ് വള്ളങ്ങളുടെ ഉടമസ്ഥർക്കാണ് വല നൽകാവുന്നത്. പഞ്ചായത്തിൽ രജിസ്ട്രേഡ് വള്ള ഉടമകൾ ഇല്ല. അതിനാൽ മത്സ്യതൊഴിലാളി ക്ഷേമനിധി ബോർഡിൽ അംഗമാണെന്ന സാക്ഷ്യപത്രത്തിന്റെ അടിസ്ഥാനത്തിൽ ധനസഹായം നൽകാൻ അനുമതി ആവശ്യപ്പെട്ടിരിക്കുന്നു

4.10 കൊല്ലം ജില്ലാ പഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 21.12.2018-ലെ കത്തും, ജില്ലാ പഞ്ചായത്ത് പ്രസിഡന്റിന്റെ 13.12.2018-ലെ A 13-501/18-ാം നമ്പർ കത്തും (SRG - 1233/18-CC752/18)

*പ്രോ.നം 248/19 അടങ്കൽ 5,00,000/- രൂപ (2017-18)
10,00,000/- രൂപ(2018-19)*

പേര് - ശാസ്താംകോട്ട ഹരിത തീരം

മുകളിൽ പറഞ്ഞ പ്രോജക്ടിന് ഇതുവരെ സാങ്കേതികാനുമതി ലഭിച്ചിട്ടില്ല. താഴെപ്പറയുന്നവയാണ് പ്രോജക്ടിലെ ഘടകം

- (1) ശാസ്താംകോട്ട തടാക തീരത്ത് തട്ടു തിരിച്ച് നിലം ഒരുക്കി കയർ ഭൂവസ്ത്രം വിരിച്ച് ഫലവൃക്ഷതൈകൾ വച്ചു പിടിപ്പിക്കുക
 - (2) തടാക തീരത്ത് മണ്ണ് ബണ്ട് നിർമ്മിച്ച് കയർ ഭൂവസ്ത്രം വിരിക്കുക
 - (3) ഗള്ളികളിൽ കമ്പിവല ഉപയോഗിച്ച് ചെറു ചെക്ക ഡാമുകൾ നിർമ്മിച്ച് ചുറ്റും ഈറ തുടങ്ങിയവ വച്ചു പിടിപ്പിക്കുക
- ഇതിന് സാങ്കേതികാനുമതി ലഭിക്കുന്നതിന് നടപടി സ്വീകരിക്കാൻ ആവശ്യപ്പെട്ടിരിക്കുന്നു.

4.11 കൊല്ലം ജില്ലാ പഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 21.12.2018-ലെ കത്തും കൊല്ലം ജില്ലാ പഞ്ചായത്ത് പ്രസിഡന്റിന്റെ 13.12.2018-ലെ A13-235/18-ാം നമ്പർ കത്തും.(SRG 1234/18 CC/751/18)

പ്രോ.നം 141/18

അടങ്കൽ 8,00,000/- രൂപ (2017-18)

അടങ്കൽ 5,00,000/- രൂപ (2018-19)

പേര്:- കണ്ടലഴക്

ജില്ലാ പഞ്ചായത്തിന്റെ 'കണ്ടലഴക്' എന്ന പ്രോജക്ടിന് ഇതുവരെ സാങ്കേതികാനുമതി ലഭിച്ചിട്ടില്ല. കൊല്ലം കോർപ്പറേഷൻ പരിധിയിലും 13 ഗ്രാമപഞ്ചായത്ത് പരിധിയിലുമായി വ്യാപിച്ചു കിടക്കുന്ന അഷ്ടമുടി കായൽ പ്രദേശത്ത് കണ്ടൽ തൈകൾ വെച്ചു പിടിപ്പിക്കുന്നതിനാണ് പ്രോജക്ട്. ഇതിന് സാങ്കേതികാനുമതി ലഭിക്കുന്നതിന് നടപടി സ്വീകരിക്കണമെന്നാവശ്യപ്പെട്ടിരിക്കുന്നു.

4.12 വെളിനല്ലൂർ ഗ്രാമപഞ്ചായത്ത്

വെളിനല്ലൂർ ഗ്രാമപഞ്ചായത്തു പ്രസിഡന്റിന്റെ 12.11.2018 ലെ A3/-7414/18-ാം നമ്പർ കത്തും CCയുടെ 27.09.18 ലെ 4.18-ാം തീരുമാനവും(LSGD-DB2/347/2018-LSGD)

പ്രോ.നം 39/19

അടങ്കൽ 12,00,000/- ലക്ഷം രൂപ

പേര് – സർക്കാർ വിദ്യാലയത്തിലെ വിദ്യാർത്ഥികൾക്ക് പ്രഭാത ഭക്ഷണം

സർക്കാർ സ്കൂളിലെ കുട്ടികൾക്ക് പ്രഭാത ഭക്ഷണം നൽകുന്നതിനായുള്ള പ്രോജക്ട് വാർഷികപദ്ധതിയിൽ ഉൾപ്പെടുത്തിയിട്ടുണ്ട്. സ്കൂളുകളോടനുബന്ധിച്ചിട്ടുള്ള പ്രീ-പ്രൈമറി സ്കൂളുകളിലെ കുട്ടികൾക്കും പ്രഭാത ഭക്ഷണം നൽകാനുള്ള അനുമതി കോർഡിനേഷൻ കമ്മിറ്റിയുടെ 27.09.18ലെ യോഗത്തിൽ പരിഗണിച്ചിരുന്നു. പ്രീ-പ്രൈമറി സ്കൂളുകളുടെ എണ്ണം, സ്കൂളുകളിൽ പഠിക്കുന്ന കുട്ടികളുടെ എണ്ണം തുടങ്ങിയ വിവരങ്ങൾ സഹിതം നൽകാൻ യോഗം നിർദ്ദേശിച്ചിരുന്നു. ഇതനുസരിച്ച് വിവരങ്ങൾ നൽകിയിട്ടുണ്ട്.

ക്രമ നമ്പർ	സ്കൂളിന്റെ പേര്	കുട്ടികളുടെ എണ്ണം		
		ആൺകുട്ടികൾ	പെൺകുട്ടികൾ	ആകെ
1	ഗവ.എൽ.പി.എസ്, നെട്ടയം	19	23	42
2	ഗവ.യു.പി.എസ്, കരങ്ങന്നൂർ	21	19	40
3	ഗവ.എൽ.പി.എസ്, ചെറിയ വെളിനല്ലൂർ	42	40	82
4	ഗവ.എൽ.പി.എസ്, ഉഗ്രംകുന്ന്	09	09	18
5	ഗവ.എൽ.പി.എസ്, വെളിനല്ലൂർ	31	35	66
	ആകെ	122	126	248

ഈ കുട്ടികൾക്കു കൂടി പ്രഭാത ഭക്ഷണം നൽകാൻ അനുമതി ആശ്യപ്പെട്ടിരിക്കുന്നു.

4.13 ചോറോട് ഗ്രാമപഞ്ചായത്ത്

ചോറോട് ഗ്രാമപഞ്ചായത്ത് പ്രസിഡന്റിന്റെ 16.11.17 ലെ കത്ത് (LSGD-FM2/292/2018-LSGD)

പ്രോ.നം 117/19

അടങ്കൽ 8,01,617/- (തനതു ഫണ്ട്)

പേര് – ചോറോട് റെയിൽവേ സെന്റേജ് ചാർജ്ജ് അടയ്ക്കൽ

പഞ്ചായത്തിൽ മൂന്നുവാർഡുകളിലായുള്ളവർക്ക് പ്രയോജനം ലഭിക്കുന്ന വിധം പുഞ്ചിരിമിൽ റെയിൽവേ അണ്ടർപാസ് നിർമ്മിക്കാനുദ്ദേശിക്കുന്നു. തദ്ദേശഭരണ

സ്ഥാപനങ്ങളുടെ വിഹിതം, സംസ്ഥാന സർക്കാർ വിഹിതം, സംഭാവന എന്നിവയാണ് ഫണ്ട് ശ്രോതസ്സ്. 4,00,80,857/- രൂപ അടങ്കലായുള്ള പ്രൊപ്പോസലിന് റെയിൽവേ അനുമതി നൽകിയിട്ടുണ്ട്.

ഈ പ്രവർത്തിയുടെ പ്രാരംഭചിലവുമായി 8,01,617/- രൂപ നൽകാൻ അനുമതി ആവശ്യപ്പെട്ടിരിക്കുന്നു

4.14 ഹരിപ്പാട് മുനിസിപ്പാലിറ്റി

ആലപ്പുഴ ജില്ലാ പ്ലാനിംഗ് ഓഫീസറുടെ 27.12.2018 ലെ കത്ത് (SRG 1259/18- CC 756/18)

അംഗനവാടി അദ്ധ്യാപകർക്കും ആയമാർക്കുമുള്ള അധിക ഓണറേറിയമായി ആകെ 11,38,800/- രൂപ വകുപ്പിലേക്ക് ട്രാൻസ്ഫർ ക്രഡിറ്റ് ചെയ്യണമെന്ന് ധനവകുപ്പ് അറിയിച്ചിട്ടുണ്ട്. വികസനഫണ്ട് കുറവായതിനാൽ ഈ തുക തനതുഫണ്ടിൽ നിന്നു നൽകാൻ അനുമതി ആവശ്യപ്പെട്ടിരിക്കുന്നു.

4.15 മാനന്തവാടി ബ്ലോക്ക് പഞ്ചായത്ത്

വയനാട് ജില്ലാ പഞ്ചായത്ത് ഓഫീസറുടെ 27.12.2018-ലെ കത്തും മാനന്തവാടി ബ്ലോക്ക് പഞ്ചായത്ത് പ്രസിഡന്റിന്റെ കത്തും. (SRG 1260/18 - CC764/18)

പ്രോ.നം 146/19 *അടങ്കൽ 11,12,000/- രൂപ*
(വികസനഫണ്ട് 10,00,000/- രൂപ
ഗുണഭോക്തൃ വിഹിതം 1,12,000/- രൂപ)

പേര് - കക്കേരി ജലസേചന പദ്ധതി മോട്ടോർ പമ്പ് ഹൗസ്
2017-18-ലെ കക്കേരി ജലസേചന പദ്ധതിക്ക് മോട്ടോർ പമ്പ് ഹൗസ് പൈപ്പ് സ്ഥാപിക്കുന്നതിനുള്ള പ്രോജക്ട് ഈ വർഷം സ്പിൽഓവറായി തുടരുന്നുണ്ട്. ഇതിന് 10 ശതമാനം ഗുണഭോക്തൃ വിഹിതം ഒഴിവാക്കാൻ അനുമതി ആവശ്യപ്പെട്ടിരിക്കുന്നു.

4.16 കോട്ടയം ജില്ലാ പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 28.12.2018-ലെ കത്തും ജില്ലാ പഞ്ചായത്തിന്റെ 23.11.2018-ലെ 5(6)-ാം നമ്പർ ഭരണസമിതി തീരുമാനവും (SRG - 5/19 CC 762/18)

പ്രോ.നം 592/19 *അടങ്കൽ 2,00,000/- രൂപ (വികസനഫണ്ട്)*
പേര് - വിഷൻ തലയാഴം - (തലയാഴം ഡിവിഷനിലെ വിവിധ സർക്കാർ എയ്ഡഡ് സ്കൂളുകളിൽ വിദ്യാഭ്യാസം)

ജില്ലാ പഞ്ചായത്തിന്റെ തലയാഴം ഡിവിഷനിൽ സർക്കാർ, എയ്ഡഡ് ഹൈസ്കൂളിലും ഹയർ സെക്കന്ററി സ്കൂളുകളിലും മെമ്മറി ടെക്നീക്, ലേണിംഗ് സ്കീൽ, ഇന്നവേറ്റീവ് ക്ലാസ്, പഠന ശില്പശാല, പേരന്റിംഗ് ക്ലാസ്സുകൾ എന്നിവയ്ക്ക് പ്രോജക്ട് വാർഷിക പദ്ധതിയിൽ ഉൾപ്പെടുത്തിയിരുന്നവെങ്കിലും ജില്ലാ ആസൂത്രണസമിതി അംഗീകരിച്ചില്ല. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

4.17 വടകര ബ്ലോക്ക് പഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 26.12.2018-ലെ കത്ത് (SRG 1264/18-CC 715/18)

പ്രോ.നം 74/19

അടങ്കൽ 2,00,000/- രൂപ (SCP)

പേര് - 2017-18 സാമ്പത്തിക വർഷത്തെ വിദേശത്ത് പോയ പട്ടികജാതിക്കാരായവർക്ക് ധനസഹായം

പട്ടികജാതി വിഭാഗത്തിൽപ്പെട്ടവർക്ക് വിദേശത്ത് തൊഴിലിന് ധനസഹായം നൽകാൻ ഉദ്ദേശിക്കുന്നു. ഗുണഭോക്താക്കളിൽ 2 പേർ 2017-18 ന് വിദേശത്ത് പോയവരാണ്. അവയിൽ നാട്ടിൽ വന്നിട്ട് വീണ്ടും പോയവരാണ്. ഇവർക്ക് ധനസഹായം നൽകാമോ എന്ന് സൂഷ്മീകരണം നൽകണമെന്നതു സംബന്ധിച്ച്.

4.18 കൈനകരി ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 27.12.2018-ലെ കത്ത്.(SRG 1266/18/CC774/18)

കൈനകരി ഗ്രാമപഞ്ചായത്തിലെ നിർമ്മാണ പ്രവർത്തനങ്ങൾക്ക് ആലപ്പുഴ ജില്ലയിലെ കോസ്റ്റ് ഇൻഡക്സ് പ്രകാരമാണ് എസ്റ്റിമേറ്റുകൾ തയ്യാറാക്കുന്നത്. വള്ളത്തിൽ കയറ്റിയാണ് സാധന സാമഗ്രികൾ പഞ്ചായത്തിൽ എത്തിക്കുന്നത്. പഞ്ചായത്തിന്റെ ഭൂമിശാസ്ത്രപരമായ പ്രത്യേകതകൾ മൂലം നിലവിലെ ആലപ്പുഴയുടെ കോസ്റ്റ് ഇൻഡക്സ് പ്രകാരം പ്രവൃത്തി ചെയ്യാൻ കോൺട്രാക്ടർമാർ തയ്യാറാകുന്നില്ല. അതിനാൽ സമാന ഭൂപ്രകൃതിയുള്ള പുനമട കോസ്റ്റ് ഇൻഡക്സ് പ്രകാരം കൈനകരി പഞ്ചായത്തിലെ പ്രവൃത്തികൾക്ക് ഉയർന്ന നിരക്ക് അനുവദിക്കണമെന്നാവശ്യപ്പെട്ടിരിക്കുന്നു.

4.19 കുറുമാത്തൂർ ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 04.12.2018-ലെ കത്തും കുറുമാത്തൂർ പഞ്ചായത്ത് സെക്രട്ടറിയുടെ 23.11.2018-ലെ A2/10/18-ാം നമ്പർ കത്ത്.(SRG 1184/18 - CC676/18)

കോക്ലിയർ ഇംപ്ലാന്റേഷന് വിധേയരായ 5 ഗുണഭോക്താക്കൾ ഉണ്ട്. ഇവർക്ക് നിലവിൽ കേൾവി ഉപകരണങ്ങൾ ഉണ്ട്. ഇതിന്റെ റിപ്പയറിംഗിനായി പുതിയ ഭാഗങ്ങൾ വാങ്ങണം. കേടായ ഉപകരണത്തിനു പകരം പുതിയവ മാറ്റി വാങ്ങാൻ അനുമതി ആവശ്യപ്പെട്ടിരിക്കുന്നു.

4.20 പുൽപ്പള്ളി ഗ്രാമപഞ്ചായത്ത്

വയനാട് ജില്ലാ പ്ലാനിംഗ് ഓഫീസറുടെ 04.12.2018-ലെ കത്തും പുൽപ്പള്ളി ഗ്രാമപഞ്ചായത്ത് സെക്രട്ടറിയുടെ 06.08.2018ലെ A5-12029/17-ാം നമ്പർ കത്തും (SRG/1183/18 - CC /8/2018)

പഞ്ചായത്ത് 2016-17 മുതൽ തന്നെ ഭവന പദ്ധതി നടപ്പാക്കുന്നുണ്ട്. ഇതിനായി പുൽപ്പള്ളി സർവ്വീസ് സഹകരണ ബാങ്കിൽ നിന്ന് ലോൺ എടുത്തിട്ടുണ്ട്. അനുവദിച്ച ലോൺ തുക ഇനിയും ലഭിക്കാനുണ്ട്. അതിനാൽ ഈ പദ്ധതി 2018-19 കാലയളവിലേയ്ക്ക് കൂടി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.21 ഇടമുളയ്ക്കൽ ഗ്രാമപഞ്ചായത്ത്

കൊല്ലം ജില്ലാ പ്ലാനിംഗ് ഓഫീസറുടെ 01.12.2018-ലെ കത്ത്. (SRG - 1181/18 CC-689/18)

പ്രോ.നം 71/19 അടങ്കൽ 2,25,000/- രൂപ
പേര് - ഹരിത കർമ്മസേനയ്ക്ക് വാഹനം വാങ്ങൽ

ഹരിത കർമ്മസേനയ്ക്ക് പ്രത്യേകം സജ്ജീകരിച്ച വാഹനം വാങ്ങുന്നതിനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.22 കാസറഗോഡ് ജില്ലാ പ്ലാനിംഗ് ഓഫീസറുടെ 01.12.2018-ലെ കത്തും കാസറഗോഡ് ജില്ലാ പഞ്ചായത്ത് പ്രസിഡന്റിന്റെ 28.11.2018-ലെ D1-2450/18-ാം നമ്പർ കത്തും കോഓർഡിനേഷൻ കമ്മിറ്റിയുടെ 31.10.2018-ലെ 4.26-ാം നമ്പർ തീരുമാനവും

പ്രോ.നം 57/19 അടങ്കൽ 1.00 കോടി രൂപ
പേര് - എരുമക്കയം ചെക്ക് ഡാമിന് മെക്കാനിക്കൽ ഷട്ടർ ഘടിപ്പിക്കൽ

എരുമക്കയം ചെക്ക് ഡാമിന് മെക്കാനിക്കൽ ഷട്ടർ ഘടിപ്പിക്കുന്നതിനുള്ള പ്രവൃത്തി മൈനർ ഇറിഗേഷൻ വകുപ്പു മുഖേന ഡെപ്പോസിറ്റ് വർക്കായി ചെയ്യാൻ അനുമതി ആവശ്യപ്പെട്ടിരുന്നു. 31.10.2018-ലെ കോഓർഡിനേഷൻ കമ്മിറ്റി തീരുമാനപ്രകാരം ചെക്ക് ഡാം നിർമ്മിച്ചതിന്റെ ചെലവ്, നീളം, മെക്കാനിക്കൽ ഷട്ടർ ഘടിപ്പിക്കുന്നതിന്റെ ആവശ്യകത തുടങ്ങിയവയടക്കം സമർപ്പിച്ചുകൊണ്ടും അനുമതി ആവശ്യപ്പെട്ടിരിക്കുന്നു.

4.23 അരിക്കോട് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 23.10.2018-ലെ കത്ത്

പ്രോ.നം 132/19 അടങ്കൽ 4,50,000/- രൂപ
പേര് - ബസ് സ്റ്റാന്റ് ഇൻറർലോക്കിംഗ് പൂർത്തീകരണം

2017-18-ൽ ബസ് സ്റ്റാന്റഡ് യാർഡ് ഇന്റർ ലോക്കിംഗും ഡ്രൈനേജ് നിർമ്മാണവും (പ്രോ.നം. 29/18) എന്ന പ്രവൃത്തി പൂർത്തിയാക്കി. ബിൽ തുകയായ 21,58,882/- രൂപയും നൽകി. എന്നാൽ പ്രവൃത്തി തൃപ്തികരമല്ലാത്തതിനാൽ കുറച്ചു പണി കൂടി ഇന്റർലോക്ക് പൂർത്തീകരണം എന്ന പേരിൽ പഴയ കരാറുകാരനെക്കൊണ്ട് ചെയ്യിപ്പിച്ചു. ഇതിന്റെ തുക നൽകാൻ 2018-19-ൽ പ്രോജക്ട് ഉൾപ്പെടുത്തിയിരുന്നവെങ്കിലും നടപ്പാക്കിയ പ്രവൃത്തി ആയതിനാൽ വെറ്റിംഗ് ഓഫീസർ പരിശോധന നടത്തിയില്ല. ചെയ്ത പ്രവൃത്തിക്ക് കോഓർഡിനേഷൻ കമ്മിറ്റിയുടെ സാധൂകരണം ആവശ്യപ്പെട്ടിരിക്കുന്നു.

4.24 അരിക്കോട് ഗ്രാമപഞ്ചായത്ത്

മലപ്പുറം ജില്ലാ പ്ലാനിംഗ് ഓഫീസറുടെ 23.10.2018-ലെ കത്ത്

പ്രോ.നം 133/19 അടങ്കൽ 2,00,000/- രൂപ
പേര് - ബസ് സ്റ്റാന്റഡ് - ഷോപ്പിംഗ് കോംപ്ലക്സ് സ്റ്റേയർകേസ് നിർമ്മാണം

ബസ് സ്റ്റാൻഡ് യാർഡ് ഇന്റർലോക്കിംഗും ഡ്രൈനേജും എന്ന പ്രോജക്ട് 2017-18-ൽ നടപ്പാക്കി ബിൽ തുക നൽകി. ഈ പ്രവൃത്തിയുടെ കരാറുകാരനെക്കൊണ്ട് ടെണ്ടർ കൂടാതെ ബസ് സ്റ്റാൻഡ് ഷോപ്പിംഗ് കോംപ്ലക്സ് സ്റ്റെയർ കേസ് നിർമ്മാണം എന്ന പ്രവൃത്തി ചെയ്യിപ്പിച്ചു. ഇതിന്റെ ബിൽ തുക നൽകാൻ 2018-19-ൽ 2.00 ലക്ഷം രൂപ അടങ്കലിൽ പ്രോജക്ട് തയ്യാറാക്കിയെങ്കിലും പ്രവൃത്തി നടപ്പാക്കിയതിനാൽ വെറ്റിംഗ് ഓഫീസർ പരിശോധിച്ചില്ല. ഇതിന് സാധൂകരണം ആവശ്യപ്പെട്ടിരിക്കുന്നു.

4.25 എൻമകജെ ഗ്രാമപഞ്ചായത്ത്

കാസറഗോഡ് ജില്ലാ പ്ലാനിംഗ് ഓഫീസറുടെ 16.11.2018-ലെ കത്ത്

പ്രോ.നം 45/19 *അടങ്കൽ 5,00,000/- രൂപ*
പേര് - പട്ടികജാതി വിഭാഗത്തിലെ വിദ്യാർത്ഥികൾക്ക് സൈക്കിൾ വിതരണം

പട്ടികജാതി വിഭാഗത്തിൽപ്പെട്ട 8,9,10 ക്ലാസ്സുകളിൽ പഠിക്കുന്ന വിദ്യാർത്ഥികൾക്ക് സൈക്കിൾ വിതരണം എന്ന പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

4.26 പനങ്ങാട് ഗ്രാമപഞ്ചായത്ത്

കോഴിക്കോട് ജില്ലാ പ്ലാനിംഗ് ഓഫീസറുടെ 16.11.2018-ലെ കത്ത്. (SRG 1079/18 - CC - 506/18)

പ്രോ.നം 146/19 *അടങ്കൽ 44,24,480/- രൂപ*
(CFC - 17,64,480/- രൂപ
ഗുണഭോക്തൃ വിഹിതം/സംഭാവന - 16,60,000/-)
ബാങ്ക് വായ്പ - 10,00,000/- രൂപ

പേര് - ക്ലീൻ പനങ്ങാട് ഗ്രീൻ പനങ്ങാട്

പഞ്ചായത്തിലെ മാലിന്യ സംസ്കരണത്തിന്റെ ഭാഗമായുള്ള ഈ പ്രോജക്റ്റിൽ 17 ഹരിത കർമ്മ സേനാംഗങ്ങളെ തെരഞ്ഞെടുത്തിട്ടുണ്ട്. ഈ പ്രോജക്റ്റിൽ യൂസർ ഫീ കുറവായതിനാൽ ആറു മാസത്തേക്ക് കൂടി പദ്ധതി വിഹിതം ഉപയോഗിച്ച് വേതനം നൽകാൻ അനുമതി ആവശ്യപ്പെട്ടിരിക്കുന്നു.

4.27 കോട്ടയം ജില്ലാ പഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 14.12.2018-ലെ കത്ത്. (CC-557/18)

പ്രോ.നം 624/19 *അടങ്കൽ 3,00,000/- രൂപ*
(നോൺറോഡ് മെയിന്റനൻസ് ഗ്രാന്റ്)

പേര് - വൈക്കം ഡിവിഷനിലെ വിവിധ സ്കൂളുകൾക്ക് ലാപ് ടോപ്പ്

വൈക്കം ഡിവിഷനിലെ എയ്ഡഡ് സർക്കാർ മേഖലയിലെ എല്ലാ എൽ.പി., യു.പി. സ്കൂളുകൾക്കും ലാപ് ടോപ്പ് വാങ്ങി നൽകുന്നതിന് അനുമതി ആവശ്യപ്പെട്ടിരിക്കുന്നു. 4 എൽ.പി. സ്കൂളുകളിലും 2 യു.പി. സ്കൂളുകളിലുമായി 10 ലാപ് ടോപ്പ് നൽകാനാണ് ഉദ്ദേശിക്കുന്നത്.

4.28 പയ്യോളി മുനിസിപ്പാലിറ്റി

കോഴിക്കോട് ജില്ലാ പ്ലാനിംഗ് ഓഫീസറുടെ 13.12.2018-ലെ കത്ത്

പ്രോ.നം 52/19

അടങ്കൽ 5,00,000/- രൂപ

പേര് - എച്ചിലാട്ട് വയൽ കനാൽ റോഡ് ടാറിംഗ്

നഗരസഭയിലെ എച്ചിലാട്ട് വയൽ കനാൽ റോഡ് ഇറിഗേഷൻ വകുപ്പിന്റെ അധീനതയിലാണ്. ഈ റോഡ് ടാറിംഗ് നടത്താൻ എസ്റ്റിമേറ്റ് പ്രകാരമുള്ള തുക ഇറിഗേഷൻ വകുപ്പിന് ഡെപ്യൂസിറ്റ് ചെയ്യുന്നതിന് അനുമതി ആവശ്യപ്പെട്ടിരിക്കുന്നു.

4.29 അയ്യന്നം ഗ്രാമപഞ്ചായത്ത്

കോട്ടയം ജില്ലാ പ്ലാനിംഗ് ഓഫീസറുടെ 14.12.2018-ലെ കത്ത് (2 പ്രോജക്ട്)

പ്രോ.നം 93/19

അടങ്കൽ 45,32,000/- രൂപ

(ജില്ലാ പഞ്ചായത്ത് 30,00,000/- രൂപ

ബ്ലോക്ക് പഞ്ചായത്ത് 10,00,000/- രൂപ

തനത്ഫണ്ട് 1,20,000/- രൂപ

ഗുണഭോക്തൃ വിഹിതം 4,12,000/- രൂപ)

പ്രോ.നം. 216/19(സ്പിൽ ഓവർ)

ആകെ അടങ്കൽ 31,02,400/- രൂപ

പേര് -കിണർ റീ ചാർജ്ജിംഗ്

പഞ്ചായത്തിലെ എല്ലാ വീടുകളിലേയും കിണർ റീ ചാർജ്ജ് ചെയ്യാൻ ഉദ്ദേശിക്കുന്നു. ആദ്യഘട്ടമായി 2 വാർഡുകളിലാണ് പദ്ധതി നടപ്പിലാക്കുന്നത്. മാർഗ്ഗരേഖ പ്രകാരം പഞ്ചായത്തിൽ നിന്നു ധനസഹായം നൽകുന്നത് പൊതു വിഭാഗത്തിന് 2.00 ലക്ഷം രൂപയും പട്ടികജാതി വിഭാഗത്തിന് 3.00 ലക്ഷം രൂപയുമാണ് വരുമാന പരിധി. പൊതു വിഭാഗത്തിന്റെ 2.00 ലക്ഷം രൂപ എന്ന പരിധി ഒഴിവാക്കി തരണമെന്ന് ആവശ്യപ്പെട്ടിരിക്കുന്നു
